

# REGOLI TA' PROĊEDURA

## DEĊIŻJONI Nru 4/2022 TAL-BUREAU TAL-KUMITAT TAR-REĠJUNI

tal-25 ta' Jannar 2022

**li tistabilixxi regoli interni dwar restrizzjonijiet ta' ċerti drittijiet tas-suġġetti tad-data fir-rigward tal-ipproċessar ta' data personali fil-kuntest ta' attivitajiet u proċeduri mwettqa mill-Kumitat tar-Regġuni**

IL-BUREAU TAL-KUMITAT TAR-REĠJUNI,

Wara li kkunsidra t-Trattat dwar il-Funzjonament tal-Unjoni Ewropea <sup>(1)</sup> u, b'mod partikolari, l-Artikolu 306 tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE <sup>(2)</sup> ("ir-Regolament" jew "ir-Regolament tal-UE dwar il-Protezzjoni tad-Data"), u b'mod partikolari l-Artikolu 25 tiegħu,

Wara li kkunsidra r-Regoli ta' Proċedura tal-Kumitat Ewropew tar-Regġuni <sup>(3)</sup>, u partikolarment l-Artikolu 37(d) tiegħu,

Wara li kkunsidra l-Opinjoni D(2021) 0894 (Każ 2021-0345) tal-Kontrollur Ewropew għall-Protezzjoni tad-Data ("l-EDPS") tal-20 ta' April 2021, li gie kkonsultat b'konformità mal-Artikolu 41(2) tar-Regolament tal-UE dwar il-Protezzjoni tad-Data,

BILLI:

- (1) Skont l-Artikolu 3(1) tar-Regolament tal-UE dwar il-Protezzjoni tad-Data, kwalunkwe informazzjoni relatata ma' persuna fiżika identifikata jew identifikabbli ("suġġett tad-data") għandha titqies bhala data personali.
- (2) Ir-Regolament japplika, bl-istess mod għal kwalunkwe istituzzjoni tal-Unjoni, għall-Kumitat tar-Regġuni ("il-Kumitat") fir-rigward tal-ipproċessar ta' data personali fil-kuntest tal-attivitajiet u l-proċeduri li jwettaq.
- (3) Il-Kontrollur skont it-tifsira tal-Artikolu 3(8) tar-Regolament tal-UE dwar il-Protezzjoni tad-Data huwa l-Kumitat li jista' jiddelega r-responsabbiltà sabiex jiġu determinati l-iskopijiet u l-mezzi tal-ipproċessar tad-data personali.
- (4) Skont l-Artikolu 45(3) tar-Regolament tal-UE dwar il-Protezzjoni tad-Data, il-Bureau tal-Kumitat tar-Regġuni ("il-Bureau") adotta regoli ta' implimentazzjoni <sup>(4)</sup> dwar ir-Regolament u l-Uffiċjal tal-Protezzjoni tad-Data tal-Kumitat ("l-UPD"). F'konformità ma' dawn ir-regoli, id-dipartiment (direttorat, unità jew settur) tas-Segretarjat Ġenerali tal-Kumitat jew is-segretarjat ta' wiehed mill-gruppi politiċi fil-Kumitat li, waħdu jew b'mod kongunt ma' oħrajn, jiddetermina l-għanijiet u l-mezzi tal-ipproċessar tad-data personali għandu, fir-rigward ta' din id-data, jaġixxi f'isem il-Kumitat bhala kontrollur delegat.
- (5) Il-Kumitat u l-Kumitat Ekonomiku u Soċjali Ewropew ("il-KESE") jaqsmu ċerti dipartimenti u riżorsi ("is-Servizzi Kongunti") fil-kuntest tal-kooperazzjoni interistituzzjonali, u r-regoli interni applikabbli dwar ir-restrizzjonijiet tad-drittijiet tas-suġġetti tad-data fir-rigward tal-ipproċessar tad-data personali mis-Servizzi Kongunti għandhom jiġu ddeterminati skont l-arranġamenti konklużi bejn il-Kumitat u l-KESE għal dak il-ghan.

<sup>(1)</sup> ĠU C 202, 7.6.2016, p. 47.

<sup>(2)</sup> ĠU L 295, 21.11.2018, p. 39.

<sup>(3)</sup> ĠU L 472, 30.12.2021, p. 1.

<sup>(4)</sup> Deċiżjoni Nru 19/2020 tal-Bureau tal-Kumitat tar-Regġuni li tadotta r-regoli ta' implimentazzjoni li jikkonċernaw ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, il-korpi, l-uffiċċji u l-aġenziji tal-Unjoni u dwar il-moviment liberu ta' tali data ("Deċiżjoni Nru 19/2020").

- (6) Sabiex jissodisfaw il-kompiti tal-Kumitat, il-kontrolluri tad-data jiġbru u jipproċessaw l-informazzjoni u diversi kategoriji ta' data personali, inklużi d-data ta' identifikazzjoni ta' persuni fiżiċi, l-informazzjoni ta' kuntatt, ir-rwoli u l-kompiti professjonali, l-informazzjoni dwar l-imġiba u l-prestazzjoni privata u professjonali, u d-data finanzjarja. Għalhekk, il-kontrolluri tad-data huma obbligati, skont ir-Regolament, li jipprovdu informazzjoni lis-sugġetti tad-data dwar dawk l-attivitajiet ta' pproċessar li jwettqu u li jirrispettaw id-drittijiet tagħhom bhala sugġetti tad-data.
- (7) Il-kontrolluri tad-data jistgħu jkunu meħtieġa jirrikonċiljaw dawk id-drittijiet mal-għanijiet tal-inkjesti, l-investigazzjonijiet, il-verifiki, l-attivitajiet, l-awditi u l-proċedimenti li jitwettqu fi ħdan il-Kumitat. Jistgħu jkunu wkoll mitluba jibbilanċjaw id-drittijiet ta' sugġett tad-data mad-drittijiet u l-libertajiet fundamentali ta' sugġetti oħra tad-data. Għal dan il-għan, l-Artikolu 25(1) tar-Regolament tal-UE dwar il-Protezzjoni tad-Data jagħti lill-kontrolluri tad-data l-possibbiltà li jirrestringu l-applikazzjoni tal-Artikoli 14, 15, 16, 17, 18, 19, 20, 21, 22, 35 u 36 tal-istess Regolament, kif ukoll l-Artikolu 4 tal-istess Regolament sa fejn id-dispożizzjonijiet tiegħu jikkorrispondu mad-drittijiet u l-obbligi previsti fl-Artikoli 14 sa 22 tal-istess Regolament.
- (8) Il-kontrolluri tad-data għandhom japplikaw restrizzjonijiet biss meta dawn jirrispettaw l-essenza tad-drittijiet u l-libertajiet fundamentali, ikunu strettament meħtieġa u jkunu miżura proporzjonata f'soċjetà demokratika.
- (9) Il-kontrolluri tad-data għandhom jagħtu raġunijiet li jispjegaw il-ġustifikazzjoni għal dawk ir-restrizzjonijiet u għandhom iżommu rekord tal-applikazzjoni tagħhom tar-restrizzjonijiet għad-drittijiet tas-sugġetti tad-data.
- (10) Il-kontrolluri tad-data għandhom inehhu restrizzjoni malli l-kundizzjonijiet li ġġustifikaw ir-restrizzjoni ma jibqgħux japplikaw. Huma għandhom jivvalutaw regolarment dawk il-kundizzjonijiet.
- (11) Sabiex tiġi garantita l-akbar protezzjoni tad-drittijiet u l-libertajiet tas-sugġetti tad-data, l-UPD għandu jiġi kkonsultat fi żmien debitu dwar kwalunkwe restrizzjoni li tista' tiġi applikata u għandu jivverifika l-konformità tagħhom ma' din id-Deciżjoni.
- (12) Sakemm ma jkunx hemm restrizzjonijiet previsti f'att legali adottat abbażi tat-Trattati <sup>(5)</sup>, huwa neċessarju li jiġu adottati regoli interni li skonthom il-kontrolluri tad-data huma intitolati li jirrestringu d-drittijiet tas-sugġetti tad-data.
- (13) Din id-Deciżjoni ma għandhiex tapplika f'każijiet fejn tapplika waħda mill-eċċezzjonijiet stabbiliti fl-Artikoli 15(4) u 16(5) tar-Regolament tal-UE dwar il-Protezzjoni tad-Data fir-rigward tal-informazzjoni li għandha tiġi pprovduta lil sugġett tad-data,

ADOTTA DIN ID-DECIŻJONI:

#### Artikolu 1

### Sugġett, kamp ta' applikazzjoni u definizzjonijiet

1. Din id-Deciżjoni tistabbilixxi regoli ġenerali relatati mal-kundizzjonijiet li skonthom, skont l-Artikolu 25(1) tar-Regolament tal-UE dwar il-Protezzjoni tad-Data, il-kontrolluri tad-data jistgħu jirrestringu l-applikazzjoni, skont il-każ, tal-Artikoli 14, 15, 16, 17, 18, 19, 20, 21, 22, 35 u 36 tar-Regolament tal-UE dwar il-Protezzjoni tad-Data, kif ukoll l-Artikolu 4 tal-istess Regolament sa fejn id-dispożizzjonijiet tiegħu jikkorrispondu mad-drittijiet u l-obbligi previsti fl-Artikoli 14 sa 22 tal-istess Regolament.
2. Għall-fini ta' din id-Deciżjoni, japplikaw id-definizzjonijiet li ġejjin:
  - (a) "data personali" tfisser kwalunkwe informazzjoni relatata ma' sugġett tad-data li tiġi pproċessata meta jitwettqu attivitajiet jew proċeduri li ma jidhlux fil-kamp ta' applikazzjoni tal-Kapitolu 4 jew tal-Kapitolu 5 tat-Titolu V tal-Parti Tlieta tat-Trattat dwar il-Funzjonament tal-Unjoni Ewropea, għall-kuntrarju ta' data personali operazzjonali skont it-tifsira tal-Artikolu 3(2) tar-Regolament tal-UE dwar il-Protezzjoni tad-Data,
  - (b) "kontrollur tad-data" tfisser l-entità li, wahedha jew flimkien ma' oħrajn, fil-fatt tiddetermina l-finijiet u l-mezzi tal-ipproċessar tad-data personali fil-kuntast tal-attivitajiet u l-proċeduri mwettqa mill-Kumitat, irrispettivament minn jekk giex iddelegata r-responsabbiltà għal tali determinazzjoni.

<sup>(5)</sup> It-Trattat dwar l-Unjoni Ewropea ("TUE") (ĠU C 202, 7.6.2016, p. 13) u t-Trattat dwar il-Funzjonament tal-Unjoni Ewropea ("TFUE").

3. Din id-Deciżjoni tapplika għall-ipproċessar ta' data personali għall-finijiet tal-attivitajiet u l-proċeduri mwettqa mill-Kumitat. Din ma għandhiex tapplika meta att legali adottat abbażi tat-Trattati jipprevedi restrizzjoni tad-drittijiet tas-suġġetti tad-data.
4. Il-Kontrollur skont it-tifsira tal-Artikolu 3(8) tar-Regolament tal-UE dwar il-Protezzjoni tad-Data huwa l-Kumitat li jista' jiddelega r-responsabbiltà sabiex jiġu determinati l-iskopijiet u l-mezzi tal-ipproċessar tad-data personali.
5. Għall-iskop ta' kull proċessar, restrizzjoni u differiment, ommissjoni jew każda ta' informazzjoni, il-kontrollur tad-data responsabbli għandu jiġi ddeterminat skont id-deċiżjonijiet interni, il-proċeduri u r-regoli ta' implimentazzjoni rilevanti tal-Kumitat.

## Artikolu 2

### Eċċezzjonijiet u derogi

1. Qabel ma ma tiġi applikata kwalunkwe restrizzjoni skont l-Artikolu 3(1), il-kontrolluri tad-data għandhom iqisu jekk tapplikax xi waħda mill-eċċezzjonijiet jew id-derogi stabbiliti fir-Regolament, b'mod partikolari dawk skont l-Artikoli 15(4), 16(5), 19(3), 25(3) u (4), u 35(3) tar-Regolament tal-UE dwar il-Protezzjoni tad-Data.
2. L-applikazzjoni ta' derogi għandha tkun soġġetta għal salvagwardji adatti skont l-Artikolu 13 tar-Regolament tal-UE dwar il-Protezzjoni tad-Data u l-Artikolu 6 ta' din id-Deciżjoni.

## Artikolu 3

### Restrizzjonijiet

1. Il-kontrolluri tad-data jistgħu jirrestringu l-applikazzjoni, skont il-każ, tal-Artikoli 14, 15, 16, 17, 18, 19, 20, 21, 22, 35 u 36 tar-Regolament tal-UE dwar il-Protezzjoni tad-Data, kif ukoll tal-Artikolu 4 tal-istess Regolament sa fejn id-dispożizzjonijiet tiegħu jikkorrispondu mad-drittijiet u l-obbligi previsti fl-Artikoli 14 sa 22 tal-istess Regolament, fejn l-eżerċitar tad-drittijiet ta' għandhom mis-suġġetti tad-data jaffettwa b'mod detrimental l-iskop jew l-eżitu ta' waħda jew aktar mill-attivitajiet jew proċeduri mwettqa mill-Kumitat, b'mod partikolari:
  - (a) skont l-Artikolu 25(1)(b), (c), (f), (g) u (h) tar-Regolament tal-UE dwar il-Protezzjoni tad-Data, meta l-awtorità tal-hatra u l-awtorità bis-setgħa li tikkonkludi kuntratti ta' impjeg tal-Kumitat ("l-Awtorità tal-Hatra") iwettqu proċeduri dixxiplinari, inkjesti amministrattivi u investigazzjonijiet relatati ma' kwistjonijiet tal-persunal f'konformità mal-Artikolu 86 tar-Regolamenti tal-Persunal għall-Uffiċjali tal-Unjoni Ewropea ("ir-Regolamenti tal-Persunal") u l-Anness IX tar-Regolamenti tal-Persunal kif ukoll l-Artikoli 50a u 119 tal-Kondizzjonijiet tal-Impjeg applikabbli għall-Aġenti l-Ohra tal-Unjoni Ewropea <sup>(6)</sup> ("il-Kondizzjonijiet tal-Impjeg" jew "is-CEOS"), u investigazzjonijiet fil-kuntest ta' talbiet għall-assistenza mressqa skont l-Artikolu 24 tar-Regolamenti tal-Persunal u l-Artikoli 11 u 81 tas-CEOS u b'rabta mal-allegati każijiet ta' fastidju fi hdan it-tifsira tal-Artikolu 12a tar-Regolamenti tal-Persunal,
  - (b) skont l-Artikolu 25(1)(b), (c), (f) u (h) tar-Regolament tal-UE dwar il-Protezzjoni tad-Data, meta l-Awtorità tal-Hatra tirrevedi t-talbiet u l-ilmenti mressqa minn uffiċjali u aġenti ohra tal-Kumitat ("membri tal-persunal") skont l-Artikolu 90 tar-Regolamenti tal-Persunal u l-Artikoli 46 u 117 tas-CEOS,
  - (c) skont l-Artikolu 25(1)(c) u (h) tar-Regolament tal-UE dwar il-Protezzjoni tad-Data, meta l-Awtorità tal-Hatra timplimenta l-politika tal-persunal tal-Kumitat billi twettaq proċeduri ta' għażla (reklutaġġ), ta' evalwazzjoni u ta' promozzjoni,

<sup>(6)</sup> Anness għar-Regolament tal-Kunsill Nru 31 (KEE), 11 (KEEA), li jstabbilixxi r-Regolamenti tal-Persunal għall-Uffiċjali u l-Kondizzjonijiet tal-Impjeg applikabbli għall-Aġenti l-Ohra tal-Komunità Ekonomika Ewropea u l-Komunità Ewropea tal-Energija Atomika (GU P 45, 14.6.1962, p. 1385 – mhux disponibbli bil-Malti), kif modifikat bir-Regolament (KEE, Euratom, KEFA) Nru 259/68 tal-Kunsill tad-29 ta' Frar 1968 li jstabbilixxi r-Regolamenti tal-Persunal għall-Uffiċjali u l-Kondizzjonijiet tal-Impjeg ta' Aġenti Ohra tal-Komunitajiet Ewropej u li jstabbilixxi miżuri temporarji applikabbli għal uffiċjali tal-Kummissjoni (GU L 56, 4.3.1968, p. 1) u kif emendat, speċifikat, supplimentat jew modifikat mod ieħor.

- (d) skont l-Artikolu 25(1)(c), (f), (g) u (h) tar-tar-Regolament tal-UE dwar il-Protezzjoni tad-Data, meta l-Uffiċjal awtorizzanti tal-Kumitat (“l-Uffiċjal Awtorizzanti”) jimplimenta t-taqsim tal-Kumitat tal-baġit ġenerali tal-Unjoni Ewropea billi jwettaq proċeduri ta’ għoti skont ir-regoli finanzjarji applikabbli għall-baġit ġenerali tal-Unjoni (7) (“ir-Regolament Finanzjarju”),
- (e) skont l-Artikolu 25(1)(b), (c), (f), (g) u (h) tar-Regolament tal-UE dwar il-Protezzjoni tad-Data, meta l-Uffiċjal Awtorizzanti jwettaq monitoraġġ u investigazzjonijiet rigward il-legalità tat-tranzazzjonijiet finanzjarji mwettqa mill-Kumitat u fi hdanu, fir-rigward tal-intitolamenti finanzjarji (8) tal-membri u s-sostituti tal-Kumitat (“membri tal-Kumitat”), u fir-rigward tal-finanzjament tal-attivitajiet u l-avvenimenti organizzati jew koorganizzati mill-Kumitat, u jindirizza l-irregolaritajiet finanzjarji min-naħa ta’ membru tal-persunal skont l-Artikolu 93 tar-Regolament Finanzjarju,
- (f) skont l-Artikolu 25(1)(b), (c), (f), (g) u (h) tar-Regolament tal-UE dwar il-Protezzjoni tad-Data, meta l-Kumitat jipprovdi informazzjoni u dokumenti lill-Uffiċċju Ewropew Kontra l-Frodi (“OLAF”), jew fuq talba tal-OLAF jew fuq inizjattiva tiegħu stess, jinnotifika kazijiet lill-OLAF jew jipproċessa informazzjoni u dokumenti riċevuti mill-OLAF (9),
- (g) skont l-Artikolu 25(1)(c), (g) u (h) tar-Regolament tal-UE dwar il-Protezzjoni tad-Data, meta l-Kumitat iwettaq awditi interni għall-fini tal-Artikoli 118 u 119 tar-Regolament Finanzjarju u fir-rigward tal-attivitajiet u l-proċeduri tad-dipartimenti tiegħu,
- (h) skont l-Artikolu 25(1)(c), (d) u (h) tar-Regolament tal-UE dwar il-Protezzjoni tad-Data, meta l-Kumitat iwettaq valutazzjonijiet interni tar-riskju, kontrolli tal-aċċess, inklużi verifiki tal-preċedenti personali, miżuri ta’ prevenzjoni u investigazzjoni ta’ incidenti ta’ sikurezza u sigurtà, inklużi incidenti li jinvolvu membri tal-Kumitat jew membri tal-persunal kif ukoll incidenti relatati mal-infrastruttura tal-Kumitat u mat-teknoloġiji tal-informazzjoni u l-komunikazzjoni, kif ukoll inkjesti dwar is-sigurtà u investigazzjonijiet awżiljarji, inklużi tan-networks tal-komunikazzjoni elettronika tiegħu, fuq inizjattiva tiegħu stess jew fuq talba minn partijiet terzi,
- (i) skont l-Artikolu 25(1)(c), (d) u (h) tar-Regolament tal-UE dwar il-Protezzjoni tad-Data, meta l-UPD, fuq inizjattiva tiegħu stess jew fuq talba minn partijiet terzi, iwettaq investigazzjonijiet dwar kwistjonijiet u okkorrenzi relatati direttament mal-kompiti tagħhom li jkunu saru jafu bihom, f’konformità mal-Artikolu 45(2) tar-Regolament tal-UE dwar il-Protezzjoni tad-Data,
- (j) skont l-Artikolu 25(1)(h) tar-Regolament tal-UE dwar il-Protezzjoni tad-Data, meta l-kontrolluri tad-data jipproċessaw data personali miksuba fil-kuntest ta’ membru tal-persunal li jirrapporta b’rieda tajba elementi fattwali li jindikaw li jeżistu jew attivitajiet illegali possibbli, inklużi frodi u korruzzjoni, li huma ta’ detriment għall-interessi tal-Unjoni (“irregolaritajiet serji”) jew imġiba relatata mal-qadi ta’ dmirijiet professjonali li jistgħu jikkostitwixxu nuqqas serju ta’ konformità mal-obbligi tal-membri tal-persunal (“imġiba hażina serja”),
- (k) skont l-Artikolu 25(1)(h) tar-Regolament tal-UE dwar il-Protezzjoni tad-Data, meta l-kontrolluri tad-data jipproċessaw data personali miksuba minn konsulenti kunfidenzjali fil-kuntest tal-proċedura informali għal kazijiet ta’ allegat fastidju,
- (l) skont l-Artikolu 25(1)(h) tar-Regolament tal-UE dwar il-Protezzjoni tad-Data, meta l-kontrolluri tad-data jipproċessaw data personali dwar is-saħħa (“data medika”) jew ta’ membru tal-Kumitat jew ta’ membru tal-persunal, inkluża dik ta’ natura psikoloġika jew psikjatrika, li tinsab fil-fajl mediku miżmum mill-Kumitat dwar is-sugġett tad-data kkonċernat,
- (m) skont l-Artikolu 25(1)(e) tar-Regolament tal-UE dwar il-Protezzjoni tad-Data, meta kontrolluri tad-data jipproċessaw data personali f’dokumenti pproċessati jew miksuba mill-partijiet jew mill-intervenjenti fil-kuntest tal-proċeduri quddiem il-Qorti tal-Gustizzja tal-Unjoni Ewropea (“il-Qorti tal-Gustizzja”),

(7) Regolament (UE, Euratom) 2018/1046 tal-Parlament Ewropew u tal-Kunsill tat-18 ta’ Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014 (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

(8) Inklużi, iżda mhux limitati għal, indennizzi għall-ispejjeż ġenerali, indennizzi tal-persunal, indennizzi għat-tagħmir u l-facilitajiet, indennizzi għall-ivvjagġar, għas-sussistenza u għal-laqgħat (mill-bogħod) kif ukoll indennizzi oħra mhallsa skont l-Artikolu 238 tar-Regolament Finanzjarju.

(9) Dan il-punt ma japplikax għall-ipproċessar ta’ data personali li għaliha l-OLAF jaġixxi bhala l-uniku kontrollur, b’mod partikolari f’kazijiet fejn l-OLAF jipproċessa data personali miżmuma fil-bini tal-Kumitat.

- (n) skont l-Artikolu 25(1)(b), (c), (d), (g) u (h) tar-Regolament tal-UE dwar il-Protezzjoni tad-Data, meta l-Kumitat jipprovdi jew jirċievi assistenza lil jew minn istituzzjonijiet, korpi, uffiċċji u aġenziji oħra tal-Unjoni u jikkoopera magħhom fil-kuntest tal-attivitajiet jew il-proċeduri msemmija fil-paragrafu 1, punti (a) sa (m), u f'konformità mal-ftehimiet applikabbli dwar il-livell ta' servizz, il-memoranda ta' qbil u l-ftehimiet ta' kooperazzjoni,
- (o) skont l-Artikolu 25(1)(b), (c), (g) u (h) tar-Regolament tal-UE dwar il-Protezzjoni tad-Data, meta l-Kumitat jipprovdi assistenza lill-awtoritajiet tal-Istati Membri jew dawk ta' pajjiżi terzi jew organizzazzjonijiet internazzjonali – jew jirċievi assistenza minghandhom – u jikkoopera ma' tali awtoritajiet u organizzazzjonijiet, jew fuq talba tagħhom jew fuq inizzjattiva tiegħu stess,
- (p) skont l-Artikolu 25(1)(a), (b), (e) u (f) tar-Regolament tal-UE dwar il-Protezzjoni tad-Data, meta l-Kumitat jipprovdi lill-awtoritajiet tal-Istati Membri, jew lil dawk ta' pajjiżi terzi jew organizzazzjonijiet internazzjonali, informazzjoni u dokumenti li jitolbu fil-kuntest ta' investigazzjonijiet.

2. Ir-restrizzjonijiet imsemmija fil-paragrafu 1 jistgħu jikkonċernaw kemm data personali oġġettiva (“hard data”) kif ukoll suġġettiva (“soft data”), b'mod partikolari iżda mhux esklużivament wahda jew aktar mill-kategoriji li ġejjin:

- (a) Data ta' identifikazzjoni;
- (b) Data ta' kuntatt;
- (c) Data professjonali <sup>(10)</sup>;
- (d) Data finanzjarja;
- (e) Data ta' sorveljanza <sup>(11)</sup>;
- (f) Data dwar it-traffiku <sup>(12)</sup>;
- (g) Data medika <sup>(13)</sup>;
- (h) Data ġenetika <sup>(13)</sup>;
- (i) Data bijometrika <sup>(13)</sup>;
- (j) Data dwar il-ħajja sesswali jew l-orjentazzjoni sesswali ta' persuna fiżika <sup>(13)</sup>;
- (k) Data li tiżvela l-orijini razzjali jew etnika, it-twelmin reliġjuż jew filosofiku, l-opinjoni politiki jew l-affiljazzjoni, jew is-sħubija fi trade union <sup>(13)</sup>;
- (l) Data li tiżvela l-prestazzjoni jew l-imġiba ta' persuni fiżiċi li jipparteċipaw fi proċeduri ta' għażla (reklutaġġ), ta' evalwazzjoni jew ta' promozzjoni <sup>(14)</sup>;
- (m) Data dwar il-preżenza ta' persuni fiżiċi;
- (n) Data dwar attivitajiet esterni ta' persuni fiżiċi;
- (o) Data relatata ma' reati suspettati, ma' reati, ma' kundanni kriminali jew ma' miżuri ta' sigurtà;
- (p) Komunikazzjonijiet elettronici;
- (q) Id-data l-oħra kollha relatata mas-suġġett tal-attività jew il-proċedura rilevanti li teħtieġ l-ipproċessar ta' dik id-data.

<sup>(10)</sup> Inkluzi, iżda mhux limitati għal, kuntratti ta' impjeg, kuntratti ta' fornituri ta' servizzi u data relatata ma' missjonijiet.

<sup>(11)</sup> Inkluzi, iżda mhux limitati għal, reġistrazzjonijiet awdjo u vidjo u reġistri sign-in u sign-out.

<sup>(12)</sup> Inkluzi, iżda mhux limitati għal, hinijiet ta' log-on u log-off, aċċess għal applikazzjonijiet interni u għal riżorsi bbażati fuq in-network u l-użu tal-Internet.

<sup>(13)</sup> Sa fejn tali data tiġi pproċessata skont l-Artikolu 10(2) tar-Regolament tal-UE dwar il-Protezzjoni tad-Data.

<sup>(14)</sup> Inkluzi, iżda mhux limitati għal, testijiet bil-miktub, diskorsi rreġistrati, dokumenti ta' evalwazzjoni, u valutazzjonijiet, osservazzjonijiet jew opinjonijiet tal-evalwaturi.

3. Kwalunkwe restrizzjoni għandha tirrispetta l-essenza tad-drittijiet u l-libertajiet fundamentali u tkun meħtieġa u proporzjonata f'soċjetà demokratika, u għandha tkun limitata għal dak li huwa strettament meħtieġ biex jintlaħaq l-oġettiv tagħha.
4. Kwalunkwe restrizzjoni tal-applikazzjoni tal-Artikolu 36 tar-Regolament tal-UE dwar il-Protezzjoni tad-Data (*Kunfidenzjalità tal-komunikazzjonijiet elettronici*), kemm jekk totali kif ukoll jekk parzjali, skont il-paragrafu 1 għandha tikkonforma mal-liġi applikabbli tal-Unjoni dwar il-privatezza tal-komunikazzjonijiet elettronici <sup>(15)</sup>.
5. Il-kontrolluri tad-data għandhom janalizzaw perijodikament l-applikazzjoni tar-restrizzjonijiet imsemmija fil-paragrafu 1, mill-inqas kull sitt xhur mill-adozzjoni rispettiva tagħhom iżda wkoll meta elementi essenzjali u deċiżivi tal-bidla tal-każ u mat-tlestija jew it-tmiem tal-attività jew il-proċedura li ġġeneraw ir-restrizzjonijiet. Wara dan, huma għandhom jimmonitorjaw il-ħtieġa li tinzamm kwalunkwe restrizzjoni fuq bażi annwali.
6. Ir-restrizzjonijiet imsemmija fil-paragrafu 1 għandhom ikomplu japplikaw dment li jibqgħu applikabbli r-raġunijiet li jiġġustifikawhom, Meta r-raġunijiet għal restrizzjoni msemmija fil-paragrafu 1 ma jibqgħux jeżistu, il-kontrolluri tad-data għandhom inehhu dik ir-restrizzjoni.
7. Meta jkunu qed jipproċessaw data personali riċevuta minn partijiet terzi fil-kuntest tal-kompiti tal-Kumitat, il-kontrolluri tad-data għandhom jikkonsultaw dawk il-partijiet terzi dwar ir-raġunijiet potenzjali għaliex imponew restrizzjonijiet u dwar in-neċessità u l-proporzjonalità tar-restrizzjonijiet ikkonċernati, sakemm dan ma jxekkilk l-attivitajiet jew il-proċeduri tal-Kumitat.

#### Artikolu 4

### Valutazzjoni tan-neċessità u l-proporzjonalità

1. Qabel ma japplikaw kwalunkwe restrizzjoni, il-kontrolluri tad-data għandhom, fuq bażi ta' każ b'każ, jivvalutaw jekk ir-restrizzjonijiet ikkunsidrati humiex meħtieġa u proporzjonati.
2. Kull meta l-kontrolluri tad-data jivvalutaw in-neċessità u l-proporzjonalità ta' restrizzjoni, għandhom iqisu r-riskji potenzjali għad-drittijiet u l-libertajiet tas-sugġett tad-data.
3. Il-valutazzjonijiet tar-riskji għad-drittijiet u l-libertajiet tas-sugġetti tad-data li jirriżultaw mill-impożizzjoni tar-restrizzjonijiet, b'mod partikolari r-riskju li d-data personali tagħhom tista' tiġi pproċessata ulterjorment mingħajr ma jkunu jafu u li dawn jistgħu ma jithallewx jeżerċitaw id-drittijiet tagħhom f'konformità mar-Regolament, kif ukoll id-dettalji tal-perjodu ta' applikazzjoni ta' dawk ir-restrizzjonijiet, għandhom jiġu rreġistrati fir-reġistru tal-attivitajiet ta' pproċessar miżmuma mill-kontrolluri tad-data skont l-Artikolu 31(1) tar-Regolament tal-UE dwar il-Protezzjoni tad-Data. Dawn għandhom jiġu rreġistrati wkoll fi kwalunkwe valutazzjoni tal-impatt fuq il-protezzjoni tad-data rigward dawn ir-restrizzjonijiet imwettqa skont l-Artikolu 39 tar-Regolament tal-UE dwar il-Protezzjoni tad-Data.

#### Artikolu 5

### Dokumentazzjoni u reġistrazzjoni tar-restrizzjonijiet

1. Kull meta l-kontrolluri tad-data japplikaw restrizzjonijiet, huma għandhom jiddokumentaw:
  - (a) Ir-raġunijiet għalfejn ġew applikati r-restrizzjonijiet;
  - (b) Il-motivazzjoni li għaliha jiġu applikati r-restrizzjonijiet;
  - (c) Kif l-eżerċitar tad-drittijiet tas-sugġetti tad-data jaffettwa b'mod detrimental l-iskop jew l-eżitu ta' attività jew proċedura waħda jew aktar imwettqa mill-Kumitat;
  - (d) L-eżitu tal-valutazzjoni msemmija fl-Artikolu 4(1).
2. Id-dokumentazzjoni msemmija fil-paragrafu 1 għanda tagħmel parti mir-reġistru ċentrali previst fl-Artikolu 31(5) tar-Regolament tal-UE dwar il-Protezzjoni tad-Data u għandhom ikunu disponibbli għall-EDPS fuq talba.
3. Meta l-kontrolluri tad-data jirrestringu l-applikazzjoni tal-Artikolu 35 tar-Regolament tal-UE dwar il-Protezzjoni tad-Data (*Komunikazzjoni ta' ksur ta' data personali lis-sugġett tad-data*), ir-rekord imsemmi fil-paragrafu 1 għandu jiġi inkluż fin-notifika lill-EDPS prevista fl-Artikolu 34(1) tar-Regolament tal-UE dwar il-Protezzjoni tad-Data.

<sup>(15)</sup> Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (GU L 201, 31.7.2002, p. 37).

## Artikolu 6

**Salvagwardji u perjodu ta' żamma**

1. Il-kontrolluri tad-data għandhom jimplementaw salvagwardji biex jipprevjenu l-użu hażin ta' data personali, li jkun hemm aċċess illegali għaliha, jew li tiġi trasferita, li tista' tkun soġġetta għal restrizzjonijiet skont l-Artikolu 3(1). Tali salvagwardji għandhom jinkludu miżuri tekniċi u organizzazzjonali adatti u għandhom ikunu inkluzi, skont kif ikun meħtieġ, fid-deċizzjonijiet interni, fil-proċeduri u fir-regoli ta' implimentazzjoni rilevanti tal-Kumitat.
2. Is-salvagwardji msemmija fil-paragrafu 1 għandhom jinkludu:
  - (a) Rwoġi, responsabbiltajiet u passi proċedurali definiti b'mod ċar;
  - (b) Fejn meħtieġ, ambjent elettroniku sigur li jipprevjeni li data elettronika tiġi aċċessata b'mod illegali jew aċċidentali minn jew trasferita lil persuni mhux awtorizzati;
  - (c) Fejn meħtieġ, il-ħażna u l-ipproċessar siguri ta' dokumenti stampati;
  - (d) Monitoraġġ dovut tar-restrizzjonijiet u rieżami perjodiku tal-applikazzjoni tagħhom.
3. Id-data personali għandha tinżamm skont ir-regoli applikabbli tal-Kumitat dwar iż-żamma <sup>(16)</sup>, li għandhom jiġu stabbiliti fir-rekords miżmuma mill-kontrolluri tad-data skont l-Artikolu 31(1) tar-Regolament tal-UE dwar il-Protezzjoni tad-Data. Fi tmiem il-perjodu taż-żamma, id-data personali għandha, skont il-każ, tithassar, issir anonima b'tali mod li s-sugġett tad-data kkonċernat ma jkunx jew ma jibqax identifikabbli, jew trasferita fl-arkivji tal-Kumitat skont l-Artikolu 13 tar-Regolament tal-UE dwar il-Protezzjoni tad-Data.

## Artikolu 7

**Informazzjoni lis-sugġetti tad-data dwar ir-restrizzjoni tad-drittijiet tagħhom**

1. L-avviżi dwar il-protezzjoni tad-data ppubblikati fis-sit web pubbliku tal-Kumitat u fl-intranet tiegħu għandhom jinkludu taqsima li tipprovdi lis-sugġetti tad-data b'informazzjoni ġenerali dwar ir-restrizzjoni potenzjali tad-drittijiet tagħhom fil-kuntest tal-attivitajiet u l-proċeduri tal-Kumitat li jinvolvu l-ipproċessar tad-data personali tagħhom. Din it-taqsima għandha tispeċifika d-drittijiet li jistgħu jiġu ristretti, ir-raġunijiet li għalihom jistgħu jiġu applikati r-restrizzjonijiet, it-tul ta' żmien potenzjali ta' dawk ir-restrizzjonijiet u r-rimedji amministrattivi u legali disponibbli għas-sugġetti tad-data.
2. Kull meta l-kontrolluri tad-data japplikaw restrizzjonijiet, huma għandhom, mingħajr dewmien żejjed u fl-aktar format adatt, jinfurmaw direttament lil kull sugġett tad-data kkonċernat dwar:
  - (a) Kwalunkwe restrizzjoni eżistenti jew imminenti tad-drittijiet tagħhom;
  - (b) Ir-raġunijiet prinċipali li fuqhom hija bbażata l-applikazzjoni tar-restrizzjoni;
  - (c) Id-dritt tagħhom li jikkonsultaw lill-UPD bil-hsieb li jikkontestaw ir-restrizzjoni;
  - (d) Id-dritt tagħhom li jressqu lment quddiem l-EDPS;
  - (e) Id-dritt tagħhom li jitolbu rimedju ġudizzjarju quddiem il-Qorti tal-Ġustizzja.
3. Minkejja l-paragrafu 2, fejn il-kontrolluri tad-data jirrestringu, f'każijiet eċċezzjonali, l-applikazzjoni tal-Artikolu 35 tar-Regolament tal-UE dwar il-Protezzjoni tad-Data (*Komunikazzjoni ta' ksur ta' data personali lis-sugġett tad-data*), huma għandhom jikkomunikaw il-ksur tad-data personali lis-sugġett tad-data kkonċernat u jipprovdu l-informazzjoni msemmija fil-paragrafu 2, il-punti (b), (d) u (e), malli r-raġunijiet għar-restrizzjoni ta' tali komunikazzjoni ma jibqgħux jeżistu.
4. Minkejja l-paragrafu 2, fejn il-kontrolluri tad-data jirrestringu, f'każijiet eċċezzjonali, l-applikazzjoni tal-Artikolu 36 tar-Regolament tal-UE dwar il-Protezzjoni tad-Data (*Kunfidenzjalità tal-komunikazzjonijiet elettronici*), huma għandhom jipprovdu l-informazzjoni msemmija fil-paragrafu 2 fit-tweġiba tagħhom għal kwalunkwe talba mis-sugġett tad-data kkonċernat.

<sup>(16)</sup> Deċizzjoni Nru 129/2003 tas-Segretarju Ġenerali tal-Kumitat tar-Reġjuni tas-17 ta' Ġunju 2003 dwar il-ġestjoni tad-dokumenti fil-Kumitat tar-Reġjuni.

5. Il-kontrolluri tad-data jistgħu jiddifferixxu, ihallu barra jew jiċċdu l-ġhoti tal-informazzjoni msemija fil-paragrafu 2 ("differiment, omissjoni jew każda ta' informazzjoni") sakemm dan jikkancela l-effett tar-restrizzjoni. Huma għandhom jipprovdu lis-sugġett tad-data kkonċernat bl-informazzjoni msemija fil-paragrafu 2 malli dan ma jibqax irendi r-restrizzjoni ineffettiva.
6. L-Artikolu 4 u l-Artikolu 5 għandhom japplikaw b'analogija fir-rigward ta' kwalunkwe każ ta' differiment, omissjoni jew każda ta' informazzjoni.

#### Artikolu 8

##### **Involvement tal-uffiċjal tal-protezzjoni tad-data tal-Kumitat**

1. Il-kontrolluri tad-data għandhom, mingħajr dewmien żejjed, jinformat lill-UPD bil-miktub kull meta jirrestringu d-drittijiet ta' sugġett tad-data skont l-Artikolu 3(1), iwettqu l-analizzjiet perjodiċi msemija fl-Artikolu 3(5), inehhu r-restrizzjonijiet kif previst fl-Artikolu 3(6), jew jiddifferixxu, ihallu barra jew jiċċdu l-ġhoti tal-informazzjoni msemija fl-Artikolu 7(2) f'konformità mal-Artikolu 7(5). Fuq talba, l-UPD għandu jingħata aċċess għar-rekords assoċjati u kwalunkwe dokument li jkun fiha elementi fattwali u legali sottostanti.
2. L-UPD jista' jitlob lill-kontrolluri tad-data biex janalizzaw kwalunkwe restrizzjoni eżistenti kif ukoll differimenti, omissjonijiet jew każdiet ta' informazzjoni, u l-applikazzjoni tagħhom. L-UPD għandu jiġi infurmat bil-miktub dwar l-eżitu tal-analiżi mitluba.
3. L-involvement tal-UPD previst fil-paragrafi 1 u 2 fir-rigward tal-applikazzjoni ta' restrizzjonijiet u differimenti, omissjonijiet jew każdiet ta' informazzjoni għandu jiġi dokumentat kif imiss mill-kontrolluri tad-data, inkluża l-informazzjoni kondiviza mal-UPD.
4. L-UPD għandu, fuq talba, jipprovdi l-fehma tiegħu lill-kontrolluri tad-data dwar id-determinazzjoni tar-responsabilità tagħhom fil-kuntest ta' arrangament ta' kontroll kongunt skont l-Artikolu 28(1) tar-Regolament tal-UE dwar il-Protezzjoni tad-Data.

#### Artikolu 9

##### **Servizzi Kongunti**

L-UPD għandu jikkoopera mal-uffiċjal tal-protezzjoni tad-data tal-KESE fir-rigward tal-ipproċessar tad-data personali mis-Servizzi Kongunti bil-għan li tiġi żgurata l-implimentazzjoni effettiva ta' din id-Deciżjoni.

#### Artikolu 10

##### **Dispożizzjonijiet finali**

1. Is-Segretarju Ġenerali jista', kif meħtieġ, johroġ istruzzjonijiet jew jadotta miżuri ta' implimentazzjoni biex, fejn meħtieġ, jispeċifika aktar u jaġġti effett lil kwalunkwe dispożizzjoni ta' din id-Deciżjoni, f'konformità magħha.
2. Din id-Deciżjoni għandha tidhol fis-seħh fl-għoxrin jum wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, il-25 ta' Jannar 2022.

Għall-Bureau tal-Kumitat tar-Regġuni  
Apostolos TZITZIKOSTAS  
Il-President